

वार्षिक प्रतिवेदन

2023-2024

वार्षिक पारितोषिक वितरण समारोह

शुक्रवार 22 मार्च, 2024



मुख्यातिथि

श्री अमरजीत कुमार शर्मा

निदेशक उच्चतर शिक्षा, हिमाचल प्रदेश

सिद्धार्थ उत्कृष्ट राजकीय महाविद्यालय
नाडौन, जिला हमीरपुर (हिमाचल प्रदेश) - 177033

वार्षिक प्रतिवेदन -2023-2024

सिद्धार्थ उत्कृष्ट राजकीय महाविद्यालय नादौन, जिला हमीरपुर (हिमाचल प्रदेश)

माननीय अमरजीत के. शर्मा जी (निदेशक उच्चतर शिक्षा, हिमाचल प्रदेश सरकार),

माननीय मुख्यातिथि महोदय आपको इस महाविद्यालय के वार्षिक पारितोषिक वितरण समारोह में अपने मध्य पाकर हम गौरवान्वित अनुभव कर रहे हैं। आपकी विद्वता व कर्मठता का अनुभव हमारे महाविद्यालय के विद्यार्थियों के लिए प्रेरणा का स्त्रोत होगा। आपका व्यक्तित्व बहुमूल्य प्रतिभाओं का धनी हैं। आप बहुत ही मिलनसार व मृदु भाषी हैं।

सिद्धार्थ उत्कृष्ट राजकीय महाविद्यालय नादौन 23 नवम्बर, 1995 में अस्तित्व में आया। पिछले 28 वर्षों से यह संस्था इस क्षेत्र के विद्यार्थियों की न केवल शैक्षिक बल्कि, बौद्धिक, शारीरिक एवम् सांस्कृतिक प्रतिभाओं को उजागर कर रही है। इस विद्यामन्दिर में आज आपकी गरिमामयी उपस्थिति हमारे लिए गर्व एवम् परम सौभाग्य की बात है।

महाविद्यालय में कला, वाणिज्य एवं विज्ञान संकाय के विश्वविद्यालय द्वारा अनुमोदित विभिन्न पाठ्यक्रम स्नातक कक्षाओं में पढ़ाए जाते हैं। इसके अतिरिक्त बीसीए, बीबीए के डिग्री पाठ्यक्रम स्ववित्तपोषित योजना के अन्तर्गत चल रहे हैं। इस सत्र से वाणिज्य संकाय व अंग्रेजी विषय में स्नातकोत्तर कक्षाएँ शुरू की जा रही हैं। जिसका श्रेय मान्यवर आपको जाता है क्योंकि आपके ही दिशा—निर्देशों के कारण यह सम्भव हो पाया। मैं अपने सम्पूर्ण महाविद्यालय परिवार की ओर से आपका हृदय की गहराईयों से आभार व्यक्त करता हूँ।

मान्यवर, आपने अपनी व्यस्तताओं के बावजूद इस समारोह में पधार कर हमें कृतार्थ किया है, इसके लिए महाविद्यालय परिवार आपका अत्यन्त आभारी है। सभी पुरस्कार विजेताओं के लिए यह दिन महत्वपूर्ण व स्मृतियों को संजोने का दिन होता है। विभिन्न क्षेत्रों में अवल रहने पर तथा अपनी प्रतिभा प्रदर्शन के लिए इन्हें आज पुरस्कारों से सम्मानित किया जाएगा। एक कर्तव्यनिष्ठ एवं अनुभवी शिक्षाविद के हाथों पुरस्कार प्राप्त

कर ये विद्यार्थी स्वयं को सौभाग्यशाली समझेंगे। आपके आशीर्वचनों से इनका मार्गदर्शन होगा और उच्चकोटि के नागरिक बनने में इन्हें दिशा ज्ञान प्राप्त होगा ऐसा मेरा विश्वास है।

अब मैं आपके समक्ष वार्षिक प्रतिवेदन प्रस्तुत करने की अनुमति चाहता हूँ।

प्राध्यापक वर्ग :-

महाविद्यालय में प्राध्यापकों के 35 पद सृजित हैं जिनमें से 32 पद भरे हैं व 03 पद रिक्त हैं। इस वर्ष तीन पदों पर जिनमें इतिहास विभाग में प्रो. आदिका शर्मा, भूगोल विभाग में डॉ. अशोक व वाणिज्य विभाग में डॉ. रजनी ने प्रथम नियुक्ति प्राप्त कर अपने—अपने पदों पर कार्यभार सम्भाला।

गैर-शिक्षक कर्मचारियों के 16 पद सृजित हैं जिनमें से 12 पद भरे हैं व 02 पद रिक्त हैं तथा 02 पद स्थानीय पी.टी.ए. से भरे गये हैं।

इस वर्ष प्रो. बी.के. जुनेजा व श्री हरी सिंह कौशल जी (ग्रेड वन अधीक्षक) अपने—अपने पद से इसी सत्र में सेवानिवृत्त हुए।

उत्कृष्ट महाविद्यालय नादौन की विशेष उपलब्धियाँ:-

रिवांशी कौशल बी.एस.सी. तृतीय वर्ष की छात्रा ने इस वर्ष भारत की गणतन्त्र दिवस परेड नई दिल्ली (कर्तव्य पथ) में हिस्सा लिया, जो कि पूरे महाविद्यालय परिवार के लिये गौरव की बात है।

गणित विभाग की विशेष उपलब्धियाँ:-

‘सिद्धार्थ राजकीय उत्कृष्ट महाविद्यालय नादौन में 9 से 14 अक्तूबर, 2023 तक गणित विभाग द्वारा राष्ट्रीय कार्यशाला का आयोजन’

सिद्धार्थ राजकीय “उत्कृष्ट” महाविद्यालय नादौन, जिला हमीरपुर, हिमाचल प्रदेश के गणित विभाग ने 09—14 अक्तूबर, 2023 का राष्ट्रीय उच्च गणित के लिये एमटीटीएस ट्रस्ट के संरक्षण में “गणित में प्रारंभ (इनिटमैथ)” का आयोजन किया गया। जिसका वित्तपोषण राष्ट्रीय उच्च गणित की बोर्ड (एनबीएचएम) ने किया था। देश के विभिन्न कॉलेजों से कुल 213 (132 लड़कियाँ और 81 लड़के) आवेदन प्राप्त हुए थे इनमें 213

आवेदनों में से 184 शिक्षकों द्वारा रिकमेंड किए गए थे। हमें हिमाचल प्रदेश, पंजाब, जम्मू और कश्मीर, उत्तराखण्ड, हरियाणा, चंडीगढ़, दिल्ली, राजस्थान, गुजरात, उत्तर प्रदेश, महाराष्ट्र, ओडिशा, केरल, तमिलनाडु, पश्चिम बंगाल, छत्तीसगढ़ और झारखण्ड जैसे भारत के 80 विभिन्न कॉलेजों से आवेदन मिले। शैक्षिक रिकॉर्ड और शिक्षक की रिकमेंडेशन के आधार पर हमने 34 विभिन्न कॉलेजों से 53 छात्रों का चयन किया था (30 लड़कियाँ और 23 लड़के), जिसमें हिमाचल प्रदेश के 18 कॉलेज शामिल हैं। 37 छात्रों ने प्रोग्राम को सफलतापूर्वक पूरा किया।

1. 19 दिसम्बर, 2023 को गणित क्लब और गणित विभाग, सिद्धार्थ राजकीय उत्कृष्ट महाविद्यालय नादौन, जिला हमीरपुर, हिमाचल प्रदेश के साथ मिलकर भारतीय विज्ञान कांग्रेस संघ (आईएससीए), शिमला शाखा के साथ आयोजित राष्ट्रीय सेमिनार में समन्वयक के रूप में सेवा की गई। इस सेमिनार का विषय गणित के अनुप्रयोगों में शिक्षण और अध्ययन प्रक्रिया था।
2. 26 दिसम्बर, 2023 को, आंतरिक गुणवत्ता आश्वासन कोष (आईक्यूएसी), सिद्धार्थ राजकीय उत्कृष्ट महाविद्यालय नादौन, जिला हमीरपुर, हिमाचल प्रदेश द्वारा आयोजित एक दिवसीय कार्यशाला में समन्वयक के रूप में सेवा की गई। इस कार्यशाला का विषय “NAAC) और संस्थानिक तैयारी के साथ गुणवत्ता प्रमाणन”।
3. 09 / 10 / 23 से 14 / 10 / 2023 तक गणित विभाग, सिद्धार्थ राजकीय उत्कृष्ट महाविद्यालय नादौन, जिला हमीरपुर, हिमाचल प्रदेश द्वारा आयोजित गणित प्रशिक्षण और प्रतिभा खोज कार्यक्रम (एटीटीएस) ट्रस्ट के संरक्षण में “इनिटिएशन इंटू मैथमैटिक्स अनिटमैथ एचपी—2023)” शिविर में स्थानीय समन्वयक के रूप में सेवा की गई।
4. 20 / 08 / 2023 से 02 / 09 / 2023 तक, गणित प्रशिक्षण और प्रतिभा खोज कार्यक्रम (एमटीटीएस) ट्रस्ट के संरक्षण में भारत सरकार के एनबीएचएम द्वारा वित्तपोषित “गणित में नेशनल ऑनलाइन फाउंडेशन कोर्स (IFCM-2023)” में सहायक समन्वयक के रूप में सेवा की गई।
5. 26 दिसम्बर, 2023 को, गणित विभाग, जीसीडब्ल्यू परेड जम्मू द्वारा आयोजित

“सिस्टम ऑफ लीजियर इक्वेशन का समाधान” पर एक दिवसीय राष्ट्रीय वेबिनार में मुख्य वक्ता रहे।

6. 06 / 12 / 2023 को, राष्ट्रीय अविष्कार अभियान (आरएए) के तहत, गणित विभाग, सिद्धार्थ राजकीय उत्कृष्ट महाविद्यालय नादौन, जिला हमीरपुर, हिमाचल प्रदेश के गवर्नर्मैट बॉयज सीनियर सेकेंडरी स्कूल नदौन में एक व्याख्यान दिया।

7. 21 दिसम्बर, 2023 को राष्ट्रीय गणित सप्ताह के उत्सव के दौरान, हिमाचल प्रदेश कृषि विश्वविद्यालय पालमपुर के कॉलेज ऑफ बेसिक साइंसेस सीएसके, एचपी 176062 द्वारा आयोजित “गणित में भारत का योगदान” विषय पर आमंत्रित वक्ता रहे।

8. 09 / 10 / 23 से 14 / 10 / 23 तक, गणित प्रशिक्षण और प्रतिभा खोज कार्यक्रम (एमटीटीएस) ट्रस्ट के संरक्षण में, गणित विभाग, सिद्धार्थ राजकीय उत्कृष्ट महाविद्यालय नादौन, जिला हमीरपुर, हिमाचल प्रदेश द्वारा आयोजित “इनिटिएशन इंटू मैथमेटिक्स (इनिटमैथ एचपी–2023)” शिविर में संसाधन पर्सन के रूप में सेवा की गई।

9. 15 फरवरी 2024, से 17 फरवरी 2024 तक, एसवीएसडी कॉलेज भटोली, जिला ऊना, हिमाचल प्रदेश द्वारा आयोजित तीन दिनों के “छात्र विकास कार्यक्रम” (एसडीपी) में संसाधन पर्सन के रूप में।

10. यूजी कक्षाओं के लिये पुस्तकें प्रकाशित की गईं।

व्यक्तिगत उपलब्धियाँ :-

प्राचार्य डॉ. अनिल कुमार गौतम ने इस महाविद्यालय में विश्वविद्यालय द्वारा इस वर्ष समय—समय पर गठित समितियों में सार्थक भूमिका निभाई। इस वर्ष विश्वविद्यालय युवा समूह भाग—तीन का नवम्बर माह में सफलतापूर्वक आयोजन करवाया गया। जिसका श्रेय भी प्राचार्य महोदय को जाता है क्योंकि इसमें प्राचार्य महोदय ने महत्वपूर्ण भूमिका निभाई।

1. डॉ० भगवती प्रसाद ने इस इस सत्र में अन्तर्राष्ट्रीय संगोष्ठी का आयोजन करवाया गया जिसमें विभिन्न प्रांतों से आये लगभग 300 शोधार्थियों ने भाग लिया। यह महाविद्यालय के लिये विशेष उपलब्धि है।

2. डॉ. सुनील शर्मा के मार्गदर्शन में इस सत्र में महाविद्यालय में एम.टी.टी.एस. के

तत्वाधान में गणित विभाग द्वारा सात दिवसीय कार्यशाला का आयोजन करवाया गया। जिसमें देश भर के विभिन्न महाविद्यालयों के 42 प्रतिभागियों ने भाग लिया, जो कि महाविद्यालय के लिये एक विशेष उपलब्धि है।

3. इस सत्र में महाविद्यालय के प्राध्यापक वर्ग ने विभिन्न स्थानों पर विभिन्न विषयों पर आयोजित अन्तर्राष्ट्रीय व राष्ट्रीय संगोष्ठियों में भाग लिया। प्रो० विक्रम ठाकुर, प्रो० कल्पना चड़ा, डॉ० नीतिका, प्रो० सुदेश जम्बाल, डॉ० मंजू ठाकुर, डॉ० सीमा शर्मा, डॉ० भगवती शर्मा, डॉ० रीतिका जम्बाल, डॉ० सीमा शर्मा, डॉ० नीतिका धवन, डा० अभिनन्दन जैन, डा० रविकान्त, प्रो० करनैल राणा, डॉ० सुनीता सकलानी, प्रो० अनिल शर्मा, प्रो० रुचि सांगल, डॉ० अमृत शर्मा, डॉ० माला शर्मा, कैप्टन यशपाल चोपड़ा, प्रो० नरेश, प्रो० धृति शर्मा, डॉ० अनिल कुमार, डॉ० सुनील शर्मा, डॉ० शम्मी शर्मा, प्रो० योगेश कौड़ल, डॉ० नवीन कुमार, डॉ० अंजू शर्मा, डॉ० रजनी, डॉ० अशोक, प्रो० आदिका, डॉ० रजनी ने भाग लिया। इस सत्र में डॉ० अभिनन्दन, डॉ० सीमा रानी, प्रो० अनिल शर्मा, प्रो० रविकान्त, प्रो० धृति, प्रो० रुचि सांगल, डॉ० सुनीता सकलानी, प्रो० योगेश, डॉ० सुनील शर्मा, डॉ० अंजू शर्मा, डॉ० रजनी शर्मा, डॉ० नीतिका धवन, डॉ० माला शर्मा, डॉ० नवीन, प्रो० नरेश, डॉ० शम्मी, डॉ० नवीन शर्मा, डॉ० अनिल कुमार, डॉ० नरेश कुमार ने विभिन्न विश्वविद्यालयों द्वारा आयोजित Refresher Course (पुर्नश्चर्या) कार्यक्रम में हिस्सा लिया।

इस वर्ष धर्मशाला Training Center द्वारा आयोजित सात दिवसीय कार्यशाला में डॉ० अभिनन्दन जैन, प्रो० योगेश कौड़ल, प्रो० आदिका व डॉ० अशोक ने भाग लिया।

4. इस वर्ष प्रो० यशपाल चोपड़ा (संगणक विज्ञान) एन०सी०सी० अधिकारी को इसी वर्ष लैपिटनैट रैंक से कैप्टन रैंक पर पदोन्नति प्राप्त हुई। इसी सत्र में कैप्टन यशपाल चोपड़ा ने 20 नवम्बर से 19 दिसम्बर 2023 तक 30 दिन का रिफेशर कोर्स किया। इसी वर्ष इन्दिरा गांधी मुक्त विश्वविद्यालय से एम०ए० ज्योतिष का कोर्स 70 प्रतिशत के साथ उत्तीर्ण किया।

5. डॉ० माला शर्मा को हिमाचल प्रदेश विश्वविद्यालय द्वारा डॉक्टरेट की उपाधि से नवाजा गया।

6. प्रो० रीता शर्मा व डॉ० युद्धवीर पटियाल ने इसी वर्ष पदोन्नति प्राप्त कर प्राचार्य के पद पर पदभार ग्रहण किया ।

पत्र प्रकाशन :-

प्रो० विक्रम ठाकुर, डॉ० भगवती प्रसाद शर्मा, डॉ० अभिनन्दन जैन, डॉ० अनिल शर्मा, डॉ० माला शर्मा, डॉ० नीतिका धवन, डॉ० सुनील शर्मा, डॉ० नवीन शर्मा, प्रो० रविकान्त शर्मा ने अपने—अपने शोध पत्र राष्ट्रीय व अन्तर्राष्ट्रीय स्तर पर प्रकाशित किए ।

विश्वविद्यालय परीक्षा परिणाम :-

अध्ययन— अध्ययन में निरन्तर गंभीरता एवं गतिशीलता के कारण इस महाविद्यालय का परीक्षा परिणाम भी आशानुरूप रहता है। विश्वविद्यालय द्वारा सत्र 2023–24 में आयोजित प्रथम, द्वितीय व अंतिम संकाय के विद्यार्थियों के परीक्षा परिणाम अत्युत्तम रहे हैं। इस सत्र में महाविद्यालय में विद्यार्थियों की कुल संख्या 2300 के लगभग है जिसमें लड़के 666 व लड़कियाँ 1238 हैं। स्ववित्तपोषित योजना में B.B.A. व B.C.A., B.Voc, P.G.D.C.A. में इस सत्र में लगभग 415 छात्र—छात्राएं अध्ययनरत हैं। सभी संकायों का परीक्षा परिणाम आशानुकूल रहा ।

स्ववित्तपोषित संकायः- इस सत्र में B.Voc व P.G.D.C.A. की कक्षाएं आरम्भ की गई। PGDCA में 13 छात्र—छात्राओं व B.Voc में दो पाठ्योत्तरों के अन्तर्गत लगभग 60 छात्र—छात्राओं ने दाखिला लिया। B.B.A. व B.C.A. जो पहले से महाविद्यालय में चलाए जा रहे हैं उनमें B.C.A. की सीटें 60 से बढ़ाकर 100 व B.B.A. की 60 की गई। इनके समन्वयक डॉ० नीतिका, प्रो० रविकान्त शर्मा व डॉ० रीतिका जम्बाल हैं।

पुस्तकालय:-

गुणात्मक शिक्षा के उद्देश्य से छात्रों की सुविधा के लिये पुस्तकालय पर विशेष ध्यान दिया जाता है। पुस्तकालय में विभिन्न विषयों पर लगभग 10183 पुस्तकें उपलब्ध हैं। विद्यार्थियों की रुचि को ध्यान में रखते हुए तथा उनके ज्ञानवर्धन के लिये पुस्तकालय में 17

पत्रिकायें और 10 दैनिक समाचार पत्रों की व्यवस्था भी है। इस सत्र में कला संकाय, वाणिज्य संकाय व विज्ञान संकाय में विभिन्न विषयों में पुस्तकें खरीदी गईं जिनकी कुल लागत राशि 2,82102 रुपये रही। वर्तमान में पुस्तकालय का कार्य श्री रसीद अहमद, श्रीमती पुनम बाला व श्री विक्रम सन्धु की देख-रेख में चल रहा है।

केन्द्रीय छात्र-परिषद :-

शैक्षणिक वातावरण एवं विकासात्मक गतिविधियों के लिए केन्द्रीय छात्र परिषद का विशेष योगदान है। महाविद्यालय के विकास में इनकी महत्वपूर्ण भूमिका रहती है। इस वर्ष की छात्र परिषद का चुनाव अकादमिक स्तर पर किया गया। जो छात्र अकादमिक सत्र 2022–23 में शीर्ष स्थान पर रहे उन्हीं का चयन इस परिषद के नामित सदस्यों के रूप में किया गया व केन्द्रीय छात्र-परिषद का गठन किया गया जिसमें प्रधान के पद पर अंशिमा राणा बी.एससी. तृतीय वर्ष, उप-प्रधान दीपिका दीपाली बी.ए. तृतीय वर्ष, सचिव कविता बी.सी.ए. तृतीय सत्र, सह-सचिव अनमीशा बी.वॉक. प्रथम सत्र का चयन छात्र-परिषद के लिए किया गया। शपथ समारोह का आयोजन 2023 को किया गया।

राष्ट्रीय सेवा योजना :-

विद्यार्थियों में सेवा और नेतृत्व की भावना का विकास करने के लिए महाविद्यालय में राष्ट्रीय सेवा योजना की दोनों इकाईयां बहुत ही अच्छा कार्य कर रही हैं। एक इकाई के प्रभारी डॉ. नवीन शर्मा व। दूसरी इकाई के प्रभारी डॉ. डॉ० रजनी कुमारी हैं। वर्ष 2023–24 के अन्तर्गत राष्ट्रीय सेवा योजना की निम्न लिखित उपलब्धियाँ हैं :—

1. इस वर्ष दो स्वयं सेवी रिष्ट्रम बरसी और दीपिका दीपाली को चुनाव विभाग द्वारा कैंपस अंबेसडर चुना गया।
2. रिवांशी कौशल व स्वाती ठाकुर ने राज्य स्तरीय प्री रिपब्लिक डे कैंप में हिस्सा लिया।
3. स्वयं सेवी रवि ठाकुर का चयन मैम्बर ऑफ पारलियामैन्ट (भारत भ्रमण योजना के तहत) हुआ।
4. स्वयं सेवी दीपिका दीपाली को अकादमिक स्तर पर C.S.C.A. केंद्रीय छात्र परिषद्

की उपप्रधान मनोनीत किया गया।

5. रिवांशी कौशल ने इस वर्ष भारत की गणतन्त्र दिवय परेड नई दिल्ली कर्तव्य पथ में हिस्सा लिया। जो महाविद्यालय के लिये गौरव की बात है।
6. राष्ट्रीय सेवा योजना के तत्वाधान में एक शैक्षणिक भ्रमण का आयोजन किया गया। जिसमें बच्चों ने जम्मू शहर की मानेसर झील व कई ऐतिहासिक स्थानों का भी भ्रमण किया व ऐतिहासिक जानकारी हासिल की।

सांस्कृतिक गतिविधियाँ व उपलब्धियाँ :-

सत्र 2023–2024 में महाविद्यालय की छात्राओं ने सांस्कृतिक गतिविधियों में भी अपनी प्रतिभा का श्रेष्ठ प्रदर्शन किया। 21 से 23 नबम्बर को आयोजित हिमाचल प्रदेश विश्वविद्यालय शिमाला द्वारा संचालित युवा समारोह भाग—3 का आयोजन राजकीय महाविद्यालय नादौन के प्रांगण में किया गया। महाविद्यालय की विद्यार्थी रूबिना ठाकुर ने इस युवा समारोह में एकल नृत्य में प्रथम स्थान प्राप्त किया। इसी समारोह में समूह लोक नृत्य में महाविद्यालय की छात्राओं ने तृतीय स्थान प्राप्त किया। इस समारोह में डॉ० अमृत लाल शर्मा व डॉ० रजनी ने संगीत विभाग के विभागाध्यक्ष के रूप में अपनी अहम भूमिका निभाई।

इसी सत्र में बौद्धी कला का आयोजन दिसम्बर माह में बढ़—चढ़ कर भाग लिया। युवा सेवा एवं खेल विभाग जिला के छात्र आशीष ने लोक गीत में दूसरा स्थान प्राप्त किया।

इन्दिरा गांधी राष्ट्रीय मुक्त विश्वविद्यालय %

सन् 2012 से इस महाविद्यालय में इन्दिरा गांधी राष्ट्रीय मुक्त विश्वविद्यालय का अध्ययन केन्द्र स्थापित है। वर्तमान में इसमें 255 छात्र—छात्राएं विभिन्न पाठ्यक्रमों में अध्ययन कर रहे हैं। बी.कॉम. व डिप्लोमा तथा सर्टिफिकेट कोर्स चल रहे हैं। प्रो० रवि कान्त शर्मा इसके समन्वयक तथा डॉ० सुनील शर्मा सहायक समन्वयक हैं।

आभिभावक-अध्यापक संघ :-

शैक्षिक वातावरण एवं विकासात्मक गतिविधियों के लिए अभिभावक—अध्यापक संघ का विशेष योगदान है। इस महाविद्यालय में यह संस्था 1996 से कार्यरत है। महाविद्यालय के विकास में इसने महत्वपूर्ण भूमिका निभाई है। पीटीए के माध्यम से तीन लैब एटेंडेंट, एक स्टोर कीपर व एक सफाई कर्मचारी नियुक्त किए गए हैं जिन्हें संशोधित वेतनमान दिया गया है। इसके अतिरिक्त पीटीए प्रतिवर्ष महाविद्यालय के जरूरतमंद विद्यार्थियों की द्यूषण फीस का वहन करता है। इस संघ ने महाविद्यालय की हर गतिविधि में सकारात्मक सहयोग देकर बहुत योगदान दिया है। महाविद्यालय इसके लिए संघ के पदाधिकारियों का आभारी है। लोकतांत्रिक प्रक्रिया के तहत इस सत्र में भी इस संस्था के पदाधिकारियों का चयन किया गया जिसमें प्रधान श्री संदीप सोनी को उपप्रधान श्री राजेश कुमार, सचिव प्रो. अभिनन्दन जैन, सह सचिव श्रीमती रानी देवी, कोषाध्यक्ष श्री संजीव कुमार, को चुना गया।

ओल्ड स्टूडेंट्स एसोसिएशन :-

जिन छात्रों ने सिद्धार्थ राजकीय महाविद्यालय से शिक्षा ग्रहण करके महाविद्यालय का मान बढ़ाया, उनके सहयोग से ओल्ड स्टूडेंट्स एसोसिएशन गठित की गई है जिसकी कार्यकारिणी में निम्नलिखित पदाधिकारी व सदस्य हैं। श्री विजय कुमार अध्यक्ष, श्री राजिन्द्र कुमार, शशी कुमार उपाध्यक्ष, श्री संजय कुमार सचिव, श्री दीपक कुमार सह सचिव, श्री रजनीश शर्मा कोषाध्यक्ष, श्रीमती कविता देवी सदस्या के पद पर कार्यरत हैं। इसके पंजीकरण और नवीनीकरण की प्रक्रिया चल रही है।

छात्रवृत्तियाँ:-

विभिन्न संवर्गों के लिए प्रदान की जाने वाली छात्रवृत्तियाँ निम्नलिखित हैं जो पात्र छात्र-छात्राओं को वर्ष 2023–24 में विश्वविद्यालय द्वारा निर्धारित मापदण्ड पूरा करने के उपरान्त ही योग्य छात्र-छात्राओं को दी जाती हैं। छात्रवृत्तियों के लिए प्राप्त आवेदनों का विवरण इस प्रकार है :—

क्र. संख्या	छात्रवृत्तियाँ	संख्या
1.	अनुसूचित जाति	46
2.	अनुसूचित जन—जाति	01
3.	अन्य पिछड़ा वर्ग	76
4.	कल्पना चावला	31
5.	प्रधानमन्त्री यशस्वी पोस्ट मैट्रिक छात्रवृत्ति (EBC)	07
6.	इन्दिरा गांधी छात्रवृत्ति	01

इसके समन्वयक डॉ. भगवती प्रसाद शर्मा हैं।

रुसा प्रकोष्ठ :-

वर्ष 2013–14 से महाविद्यालय में रुसा के अन्तर्गत स्नातक स्तर की शिक्षा प्रदान की जा रही है। महाविद्यालय में विकासात्मक गतिविधियों को जारी रखने के लिए इस वर्ष रुसा फंड के अंतर्गत कैंटीन के निर्माण के लिए 73,26,400 रु. की राशि, खिड़कियों के शीशे की मुरम्मत के लिए 2,61,225 रु. की राशि, रसायन विभाग की मुरम्मत के लिए 5,23,800 रु., आपदा प्रबन्धन के अन्तर्गत निकास द्वारा के लिए 7,32,178 रु. की राशि खर्च की गई है। इस राशि के तहत बनाये गये (भवन) कैंटीन व अन्य कार्य पूरे कर लिये गये हैं। रुसा के समन्वयक प्रो. कल्पना चड्डा हैं।

एन.सी.सी. :-

महाविद्यालय में एन.सी.सी. की स्थापना वर्ष 2020 में हुई। महाविद्यालय में एन.सी.सी. की एक इकाई कार्य कर रही है जिसमें 100 छात्र व छात्राएं पंजीकृत किए गए हैं। एन.सी.सी. के प्रभारी लेपिटनेंट यशपाल चौपड़ा हैं। इस वर्ष एन.सी.सी. कैडेट्स ने महाविद्यालय द्वारा संचालित विभिन्न गतिविधियों में हिस्सा लिया जिसमें 68 कैडेट्स ने 80 सी कैम्प झूगरी में और एक कैडेट ने मोतिहारी बिहार में एक भारत श्रेष्ठ भारत के अन्तर्गत भाग लिया। एक एस.डब्ल्यू. कैडेट ने आर्मी अटैचमेंट कैम्प डलहौजी में भाग लिया। इसके

साथ 32 ने सी. सर्टिफिकेट परीक्षा में बैठे और 28 कैडेट ने बी. सर्टिफिकेट परीक्षा में भाग लिया।

हिन्दी दिवस :-

14 सितम्बर, 2023 को हिन्दी विभाग की अध्यक्षा डॉ. मंजू ठाकुर के मार्गदर्शन में हिन्दी दिवस मनाया गया। हिन्दी दिवस के उपलक्ष्य में भाषण प्रतियोगिता व नारा लेखन तथा कविता पाठ का आयोजन किया गया। जिसमें महाविद्यालय के विद्यार्थियों ने भाग लिया व उन्हें प्रथम, द्वितीय व तृतीय स्थान पर चुना गया।

एक भारत श्रेष्ठ भारत :-

एक भारत श्रेष्ठ भारत एक ऐसी योजना है जिसका मुख्य उद्देश्य पूरे देश के लोगों को एक—दूसरे से जोड़ना है ताकि वे एक—दूसरे की संस्कृति व परम्परा को अपना सकें। जिसकी घोषणा 31 अक्तूबर, 2015 को सरदार वल्लभ भाई पटेल की सालगिरह राष्ट्रीय एकता दिवस पर की थी। इस योजना के माध्यम से एक राज्य दूसरे राज्य से जुड़कर एक दूसरे की विरासत और धरोहर को बढ़ावा देंगे। हिमाचल प्रदेश को केरल के साथ जोड़ा गया है।

नशा निवारण प्रकोष्ठ :-

3 मार्च, 2023 को नशा निवारण मुक्ति अभियान के तहत महाविद्यालय के शिक्षक वर्ग व विद्यार्थियों को ऑनलाईन शपथ दिलवायी गयी जिसमें संकल्प लिया गया कि नशा जैसी बुराई को समाज से उखाड़ फैंकेंगे। इस सत्र में उच्च निदेशालय के निर्देशन पर महाविद्यालय में नशा निवारण पटिटकायें बनवायी गयी ताकि सभी छात्रों को पटिटकाओं में लिखे श्लोगनों के माध्यम से जागृत किया जा सके व छात्र—छात्राओं को जागृत करने के लिये नशा निवारण समिति के सदस्यों द्वारा छात्रों के साथ मिलकर रैली भी निकाली गई। इस प्रकोष्ठ के समन्वयक डॉ. मंजू ठाकुर हैं।

इको क्लब :-

सत्र 2023–24 के लिए इको क्लब की देख—रेख महाविद्यालय नादौन में पर्यावरण संरक्षण पर दो दिवसीय कार्यशाला का सफल आयोजन किया गया। यह कार्यशाला

यूकेलिट्टस ईको क्लब की ओर से आयोजित करवायी गई। इस कार्यशाला में प्राचार्य अनिल कुमार गौतम व ईको क्लब की संयोजक डॉ सुनीता सकलानी ने विद्यार्थियों को पौधों तथा कीटों के अंतर संबन्ध के बारे में विस्तार से बताया तथा इनके संरक्षण के लिये प्रेरित किया। ईको क्लब द्वारा रेड रिबन क्लब के सहयोग से वानस्पतिक उद्यान में पौधारोपण एवं रख—रखाव सम्बन्धित एक दिवसीय कार्यशाला का आयोजन 7 नवम्बर, 2023 को किया गया। इस कार्यक्रम में लगभग 45 बच्चों ने भाग लिया। इस क्लब की संयोजक डॉ सुनीता सकलानी हैं।

महिला शिकायत निवारण प्रकोष्ठ :-

महिला शिकायत निवारण प्रकोष्ठ के तत्त्वाधान में महाविद्यालय के विद्यार्थियों को महिला शिकायत निवारण के बारे में समय—समय पर जागरूक किया जाता है। दिनांक 9 मार्च, 2024 को महिला शिकायत निवारण प्रकोष्ठ के तत्त्वाधान में अन्तर्राष्ट्रीय महिला दिवस का आयोजन करवाया गया। इस सत्र में मार्च माह में महिला शिकायत निवारण प्रकोष्ठ समिति द्वारा एक सप्ताह भर विभिन्न गतिविधियों का आयोजन करवाया गया। इसमें पोस्टर मेकिंग प्रतियोगिता, रंगोली प्रतियोगिता, भाषण प्रतियोगिता, योगाभ्यास का सफल आयोजन करवाया गया। इस प्रकोष्ठ की समन्वयक प्रो० कल्पना चड्डा हैं।

महाविद्यालय पत्रिका :-

विद्यार्थियों की सृजन शक्ति को विकसित करने एवं उनमें लेखन प्रतिभा जागृत करने के उद्देश्य से महाविद्यालय की पत्रिका 'नालन्दा' का प्रकाशन प्रत्येक सत्र में किया जाता है। इस पत्रिका में कई प्रेरणास्पद स्तम्भ विद्यमान हैं। पत्रिका में अंग्रेजी, हिन्दी, संस्कृत, विज्ञान, योजना, वाणिज्य तथा कम्यूटर अनुभाग हैं। छात्र सम्पादकों का चयन नियमानुसार किया जाता है। प्रो. विक्रम ठाकुर पत्रिका के मुख्य सम्पादक हैं।

स्वच्छ भारत अभियान:-

स्वच्छता परखवाड़े में 'स्वच्छ भारत अभियान' के अन्तर्गत नारा लेखन और पोस्टर मेकिंग प्रतियोगिताएं करवाई गई जिसमें महाविद्यालय के छात्र—छात्राओं ने हिस्सा लिया। महाविद्यालय में विद्यार्थियों द्वारा एक रैली का भी आयोजन करवाया गया।

सड़क सुरक्षा क्लब :-

वर्ष में एक दिन महाविद्यालय में यातायात दिवस के रूप में मनाया जाता है ताकि महाविद्यालय के छात्र एवं छात्राओं को जागरूक किया जा सके। महाविद्यालय में रोड़ सेफटी क्लब का गठन किया गया व इसके तत्वाधान में विभिन्न प्रतियोगिताओं का आयोजन करवाया गया। सड़क सुरक्षा क्लब के तत्वाधान में दिनांक 12–02–2023 को SI Traffic Police Nadaun द्वारा सड़क सुरक्षा के प्रति जागरूक करने के लिए एक व्याख्यान का आयोजन किया गया। छात्र-छात्राओं द्वारा एक जागरूक रैली का भी आयोजन किया गया। इस क्लब के समन्वयक प्रो० योगेश कौंडल हैं।

ग्रेजुएट एड ऑन कोर्स :-

महाविद्यालय में कौशल विकास निगम द्वारा प्रायोजित टैकनोपैक कम्पनी के माध्यम से ग्रेजुएट एड ऑन प्रोग्राम का संचालन किया जा रहा है। वर्ष 2023 में Front Office Executive व Merchandiser Course में लगभग 240 विद्यार्थी लाभान्वित हुए। जिनमें से 60 विद्यार्थियों को रोजगार प्राप्त हुआ। इसके समन्वयक प्रो. रवि कान्त शर्मा हैं। वर्ष 2022–23 में सोशल मीडिया एकिजक्यूटिव में 120 विद्यार्थियों ने हिस्सा लिया जिसमें से 50 को रोजगार प्राप्त हुआ। इसके समन्वयक प्रो० रवि कान्त शर्मा हैं।

कैरियर गार्डेंस कम प्लेसमैंट सैल :-

महाविद्यालय में विद्यार्थियों को रोजगार के अवसरों के बारे में जानकारी व मार्गदर्शन के उद्देश्य से एक कैरियर गार्डेंस कम प्लेसमैंट सैल का गठन किया गया है। अनुभवी विद्वानों के सहयोग से समय–समय पर छात्रों को उनके कैरियर के बारे में जागृत किया गया। इस प्रकोष्ठ के तत्वाधान में एच.डी.एफ.सी. बैंक सहित अन्य कम्पनियों द्वारा आयोजित प्लेसमैंट ड्राइव में 15 छात्रों का चयन हुआ। इसके अतिरिक्त प्रतियोगी परीक्षाओं की तैयारी करने के लिए समय–समय पर विशेषज्ञों द्वारा संवाद कार्यक्रमों का आयोजन करवाया गया जिसमें मुख्यतः 2019 बैच की HAS अधिकारी अकांक्षा शर्मा, निम्बस अकादमी के सुमित प्रमुख थे। निम्बस अकादमी चंडीगढ़, IFM Fincoach Global Pvt. Ltd., C.T. University, Chankya IAS Chandigarh, GNA University द्वारा

महाविद्यालय के छात्र-छात्राओं को प्रशासनिक सेवाओं, बैंक व आरटीफिशियल इटेलिजेंस की तैयारी के लिये अपने-अपने व्याख्यानों द्वारा महत्वपूर्ण जानकारी दी।

रोवर एण्ड रेञ्जर :-

महाविद्यालय के विद्यार्थियों में समाजसेवा, अनुशासनप्रियता, नेतृत्व की भावना को जागृत करने के लिए रोवर एण्ड रेञ्जर इकाइयों का गठन किया गया। महाविद्यालय में सत्र 2023–24 के लिए रोवर इकाई के प्रभारी प्रो. योगेश कौण्डल और रेञ्जर इकाई की प्रभारी प्रो. धृति शर्मा हैं। रोवर एण्ड रेञ्जर इकाई स्वतन्त्रता दिवस व स्वच्छता पखवाड़ा मनाया गया जिसमें सभी छात्र-छात्राओं ने भाग लिया। इस वर्ष महाविद्यालय की आठ छात्राओं का चयन रिवालसर में निपुण केन्द्र में भाग लेने हेतु किया गया। इस सत्र में इकाई द्वारा छात्र-छात्राओं को नशा निरोधक नियम के तहत भी जानकारी दी गई।

Resource Center इस सत्र में महाविद्यालय में एक Resource Center की स्थापना की गई। ताकि महाविद्यालय में कार्यरत प्राध्यापक वर्ग इस में स्थापित कम्प्यूटरों का लाभ ले सकें। इस Center की प्रभारी डॉ० नीतिका हैं।

रेड रिबन क्लब :-

रेड रिबन क्लब सिद्धार्थ राजकीय महाविद्यालय नादौन एडस जागरूकता के विषय में महत्वपूर्ण योगदान देता रहा है। प्रो० भगवती प्रसाद शर्मा इस क्लब के नोडल अधिकारी हैं।

उपलब्धियां:-

- इस सत्र में रेड रिबन क्लब को माननीय मुख्यमंत्री सुखविन्दर सिंह सुक्खु द्वारा शिमला में विश्व एडस दिवस के अवसर पर क्लब के नोडल अधिकारी प्रो० भगवती प्रसाद शर्मा व छात्र श्री रिद्धम बरसी को राज्य समारो होटल पीटर हॉफ शिमला में प्रदान किया गया।
- रेड रिबन क्लब द्वारा 2, 3 अक्टूबर 2023 को एक दिवसीय कार्यशाला का आयोजन किया गया। जिसमें प्राचार्य डॉ० अनिल कुमार गौतम ने स्वयं सेवियों को पौधारोपण

करने के लिये प्रेरित किया।

3. रेड रिबन क्लब द्वारा 21 फरवरी 2024 को एडस जागरूकता कार्यक्रम का आयोजन किया गया जिसमें ब्लॉक चिकित्सा अधिकारी डॉ० के०शर्मा ने मुख्यातिथि के तौर पर भाग लिया। मुख्यातिथि ने छात्र-छात्राओं को एडस जागरूकता के लिये प्रेरित किया। इस अवसर पर प्राचार्य डॉ० अनिल कुमार गौतम एवं एडस काऊंसलर श्री राज कुमार ने भी छात्र-छात्राओं को संबोधित किया।
4. रेड रिबन क्लब सदस्यों में श्री रवि ठाकुर, सौरभ एवं संजय मंडियाल ने जिला स्तरीय एडस ट्रेनिंग कार्यक्रम में चिकित्सा अधिकारी कार्यालय में भाग लिया।

खेल-कूद गतिविधियाँ :-

सिद्धार्थ उत्कृष्ट राजकीय महाविद्यालय नादौन शिक्षा के साथ-साथ क्रीड़ा क्षेत्र में भी अग्रणी रहा है। सत्र 2023–24 के दौरान खेलकूद क्षेत्र में विद्यार्थियों की उपलब्धियाँ इस प्रकार रहीं :—

1. महाविद्यालय के विद्यार्थियों ने विभिन्न अन्तर-महाविद्यालय प्रतियोगिताओं में भाग लिया।
2. महाविद्यालय की बैडमिंटन टीम ने अन्तर महाविद्यालय प्रतियोगिता में तीसरा स्थान प्राप्त किया।
3. महाविद्यालय की महिला टीम ने भारोत्तोलन प्रतियोगिता में तीसरा स्थान प्राप्त किया।
4. विवेक कुमार व अभिषेक कुमार ने अन्तर विश्वविद्यालय फुटबाल प्रतियोगिता में हिस्सा लिया।
5. इस वर्ष महाविद्यालय में वार्षिक खेलकूद प्रतियोगिता का आयोजन 22 दिसम्बर, 2022 को प्रो. करनैल सिंह पठानिया के नेतृत्व में करवाया गया। जिसमें सब छात्र-छात्राओं ने बढ़-चढ़ कर भाग लिया।
6. खेलकूद प्रतियोगिता में नेहा पटियाल को सर्वश्रेष्ठ महिला एथलीट व आर्यन को पुरुष वर्ग का सर्वश्रेष्ठ एथलीट चुना गया।

वर्ष 2023–2024 से महाविद्यालय में रुसा के अन्तर्गत स्नातक स्तर की शिक्षा प्रदान की जा रही है। महाविद्यालय में विकासात्मक गतिविधियों को जारे रखने के लिये इस वर्ष हमारा प्रयास रहेगा कि जो भी कार्य पिछले सत्र में पूर्ण नहीं हो सके उन्हें सफलतापूर्वक आगामी सत्र में पूरा करने का प्रयास किया जाएगा। इसमें महाविद्यालय कैंटीन का कार्य इसी सत्र में पूर्ण हो चुका है। महोदय आपसे अनुरोध है कि इसे जल्दी से महाविद्यालय को (Handover) सौंप दिया जाए। ताकि विद्यार्थियों को इसकी सुविधा का लाभ मिल सके।

भावी विकास अपेक्षाएँ :-

महाविद्यालय को सुचारू रूप से चलाने एवं महाविद्यालय को एक आदर्श संस्था के रूप में विकसित करने के लिए निम्न कार्यों का किया जाना अति आवश्यक है :—

1. महाविद्यालय में विद्यार्थियों की कुल संख्या 2300 है। इसलिए मैं आपका ध्यान महाविद्यालय में कमरों की कमी की ओर दिलाना चाहता हूँ जिसको पूरा करने हेतु आपका सहयोग अपेक्षित है।
2. बहुउद्देशीय हॉल (Multipurpose Hall) जिसमें अभ्यन्तर खेलें (इंडोर गेम्स) पुस्तकालय व सांस्कृतिक परीक्षा सम्बन्धी कार्यों के लिये उसका प्रयोग किया जा सके उसके लिये भी माननीय आपका सहयोग अपेक्षित है।
3. महाविद्यालय प्रवेश द्वार Entry Gate के सामने पैबरटाईल्ज लगवाने हेतु आपका सहयोग अपेक्षित है।
4. ग्रीन रूम जो कि स्टेज के पीछे बनना है उसकी स्वीकृति हेतु भी आपका सहयोग अपेक्षित है।
5. महाविद्यालय के छात्रों और अभिभावकों की तरफ से सुझावनुसार PG. Classes जो कि आपने गत वर्ष M.Com., M.A. English और PGDCA शुरू करवाई थीं, अन्य विषयों जिसमें एम.एस.सी. रसायन विज्ञान, एम.एस.सी. गणित व एम.ए. हिन्दी व राजनीतिक शास्त्र के विषय मौजूद हैं, जिनकी स्वीकृति हेतु आपका सहयोग चाहिए।

6. महाविद्यालयों में रिक्त पदों को भरने हेतु भी आपका सहयोग अपेक्षित है। जिसमें विभिन्न विभागों में एक अर्थशास्त्र विभाग, भौतिक विज्ञान व एक पद तबला वादक का रिक्त है। महाविद्यालय में निरन्तर बढ़ रही विद्यार्थियों की संख्या के कारण प्राध्यापक वर्ग के अधिक पदों की आवश्यकता है। प्राध्यापक वर्ग में हिन्दी, इतिहास, राजनीति शास्त्र, अंग्रजी व वाणिज्य विषयों में एक—एक पद सृजित करने की आवश्यकता है।
7. महाविद्यालय में कर्मचारियों की बढ़ती संख्या को देखते हुए आवास सुविधा जुटाने के लिये पाँच (5) Teaching शिक्षक वर्ग और चार (4) Non Teaching गैर शिक्षक आवास के निर्माण हेतु आपका सहयोग अपेक्षित है।

इससे पहले कि मैं अपनी वाणी को विराम दूँ मैं अन्तर्मन की गहराइयों से मुख्यातिथि महोदय का आभार प्रकट करता हूँ। आपने अपनी अनेक व्यस्तताओं के बावजूद भी अपना बहुमूल्य समय विद्यार्थियों के मार्गदर्शन को दिया व हमारे बीच पधार कर इस समारोह की गरिमा बढ़ाई। साथ ही मैं, धन्यवाद करता हूँ स्थानीय प्रशासन का, मीडिया का, पुलिस, लोक—निर्माण विभाग, विद्युत तथा जल व जनस्वास्थ्य विभाग का जिन्होंने समय—समय पर हमें सहयोग दिया है। इसके अतिरिक्त मैं शिक्षक व गैर शिक्षक कर्मचारी वर्ग, पीटीए, ओएसए तथा समस्त विद्यार्थी समुदाय का धन्यवादी हूँ जिन्होंने पूरी लग्न और उत्तरदायित्व के साथ इस समारोह को सफल बनाने में अपना योगदान दिया है। मैं समस्त पुरस्कार विजेताओं को बधाई देता हूँ और अन्तिम सत्र के सभी विद्यार्थियों के उज्ज्वल भविष्य की मंगल कामना करता हूँ।

धन्यवाद

जय हिन्द! जय हिमाचल!

दिनांक : 22, मार्च 2024

डॉ. अनिल कुमार गौतम,

प्राचार्य

**रैगिंग एक कानूनी
अपराध है।**

**रैगिंग एक कानूनी
अपराध है।**